

Kerala Gazette No. 35 dated 2nd September, 2014.

PART I

Section iii



கேரள அரசு

சட்ட (சட்டமியற்றல்-ஜி) துறை

அறிக்கை

எண் 20614/ச. இ. ஜி. 2/2013/சட்டம். திருவனந்தபுரம், 2014 பிப்ரவரி 11.
1189 மகரம் 29/1935 மாகம் 22.

2014 பிப்ரவரி 10ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. ரமணி,

சட்டத்துறை சிறப்புச்செயலாளர்.

2014-ன் அவசரசட்டம் எண் 3

**2014-ன் பல்கலைக்கழக சட்டங்கள் (இரண்டாவது
திருத்த) அவசரசட்டம்**

இந்தியக்குடியரசின் அறுபத்திஐந்தாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1986-ன் கொச்சி அறிவியல்-தொழில்நுட்ப பல்கலைக்கழக சட்டம், 2013-ன் துஞ்சத்து எழுத்தச்சன் மலையாள பல்கலைக்கழக சட்டம் போன்றவற்றை மீண்டும் திருத்தம் செய்வதற்குரிய ஒரு அவசரசட்டம்.

முகவுரை.—2013-ன் பல்கலைக்கழக சட்டங்கள் (இரண்டாவது திருத்த) அவசரசட்டம் (2013-ன் 50) 2013 செப்டம்பர் 17ஆம் தேதி கேரள ஆளுநரால் விளம்பர அறிக்கை செய்யப்பட்டிருந்தாலும்;

2014 ஜனவரி 3ஆம் தேதி ஆரம்பித்து 2014 பிப்ரவரி 6ஆம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரசட்டத்திற்கு பதிலாக மாநில சட்டப்பேரவையின் ஒரு சட்டம் கொண்டுவருவதற்குரிய ஒரு மசோதாவை 250வது எண் மசோதாவாக பிரசுரப்படுத்தி சட்டப்பேரவையில் தாக்கல் செய்யப்பட்டபோதிலும் மேற்குறிப்பிட்டதை நிறைவேற்ற முடியாமல் போனதாலும்;

மேற்குறிப்பிட்ட அவசரசட்டத்தின் ஏற்பாடுகளை நிலை நிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும் தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என்று கேரள ஆளுநர் திருப்தியுறுவதாலும்;

தற்போது, அதனால், இந்திய அரசியலமைப்பின் 213வது விதித்தொகுப்பின் உப்பிரிவு (1)-ன்படி வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரசட்டம் விளம்பர அறிக்கை செய்யப்படுகிறது.

1. சுருக்கத்தலைப்பும் தொடக்கமும்.—(1) இந்த அவசரசட்டம் 2014-ன் பல்கலைக்கழக சட்டங்கள் (இரண்டாவது திருத்த) அவசரசட்டம் என அழைக்கப்படலாம்.

(2) இது 2013 செப்டம்பர் 19ஆம் தேதி அமலுக்கு வந்ததாக கருதப்பட வேண்டும்.

2. 1986-ன் 31வது சட்டமும் 2013-ன் 24வது சட்டமும் தற்காலிகமாக திருத்தம் செய்யப்படல்.—இந்த அவசரசட்டம் அமலில் இருக்கும் காலத்தில், 1986-ன் கொச்சி அறிவியல்-தொழில்நுட்ப அறிவியல் பல்கலைக்கழகச்சட்டம் (1986-ன் 31) மற்றும் 2013-ன் துஞ்சத்து எழுத்தச்சன் மலையாள பல்கலைக்கழக சட்டம் (2013-ன் 24) பிரிவுகள் 3 மற்றும் 4-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. 1986-ன் 31வது சட்டத்தில் திருத்தம்.—1986-ன் கொச்சி அறிவியல்-தொழில்நுட்ப அறிவியல் பல்கலைக்கழகச்சட்டத்தில் (1986-ன் 31), பிரிவு 7-ன் துணைப்பிரிவு (2)-க்குப் பதிலாக பின்வரும் துணைப்பிரிவு சேர்க்கப்பட வேண்டும், அதாவது:—

“(2) ஆசிரியர், ஆசிரியர் இதர பணியிடங்களுக்குரிய நியமனங்கள் செய்வதில், பல்கலைக்கழகம், 1958-ன் கேரள மாநில மற்றும் சார்நிலை பணி சட்டங்களின் 14வது சட்டத்தின் உப்பிரிவுகள் (எ), (பி), மற்றும் (சி)-ன் ஏற்பாடுகளும் 15, 16, 17 மற்றும் 17எ போன்ற சட்டங்களின் ஏற்பாடுகளும் அதது நேரங்களில் திருத்தம் செய்தபடி, தேவையான திருத்தங்களுடன், பின்பற்ற வேண்டியதும் எல்லா பிரிவுகளையும் ஒரு பிரிவாக பரிசீலனை செய்து வகுப்புவாரியான சமூக சுழற்சி முறை பின்பற்றப்பட வேண்டும்.”.

4. 2013-ன் 24வது சட்டத்தின் திருத்தம்.—2013-ன் துஞ்சத்து எழுத்தச்சன் மலையாள பல்கலைக்கழகச்சட்டத்தின் (2013-ன் 24), பிரிவு 40-க்கு பதிலாக பின்வரும் பிரிவு சேர்க்கப்படவேண்டும், அதாவது:—

“40. நியமன ஒதுக்கீடு.—ஆசிரியர், ஆசிரியர் இதர பணியிடங்களுக்குரிய நியமனம் செய்வதில், பல்கலைக்கழகம், 1958-ன் கேரள மாநில மற்றும் சார்நிலை பணிச்சட்டங்களின் 14-வது சட்டத்தின் உட்பிரிவுகள் (எ), (பி) மற்றும் (சி)-ன் ஏற்பாடுகளும் 15, 16, 17 மற்றும் 17எ போன்ற சட்டங்களின் ஏற்பாடுகளும், அத்து நேரங்களில் திருத்தம் செய்தபடி தேவையான திருத்தங்களுடன் பின்பற்றப்பட வேண்டியதும் எல்லா பிரிவுகளையும் ஒரு பிரிவாக பரிசீலனை செய்து வகுப்புவாரியான சமூக கழற்சிமுறை பின்பற்றப்பட வேண்டும்.”.

5. இரத்து செய்தலும் தவிர்த்தலும்.—(1) 2013-ன் பல்கலைக்கழகச் சட்டங்கள் (இரண்டாவது திருத்த) அவசரச்சட்டம் (2013-ன் 50) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டிருந்தபோதிலும், மேற்குறிப்பிட்ட அவசரச்சட்டத்தின்படி திருத்தம் செய்யப்பட்ட 1986-ன் கொச்சி அறிவியல்-தொழில்நுட்ப அறிவியல் பல்கலைக்கழக சட்டம் (1986-ன் 31) மற்றும் 2013-ன் துஞ்சத்து எழுத்தச்சன் மலையாள பல்கலைக்கழக சட்டத்தின் (2013-ன் 24) ஏற்பாடுகளின்படி செய்த ஏதேனும் காரியமோ எடுத்த ஏதேனும் நடவடிக்கையோ இந்த அவசரச்சட்டத்தின்படி திருத்தம் செய்யப்பட்ட மேற்குறிப்பிட்ட சட்டங்களின்கீழ் முறையே செய்ததாகவோ எடுத்ததாகவோ கருதப்படவேண்டும்.

நிகில்குமார்,

ஆளுநர்.